

आइबीएम के सीईओ चुने गए अरविंद कृष्णा

>> 7

दैनिक जागरण

www.jagran.com

पृष्ठ 16

अगले दशक में देश की विकास गाथा का एजेंडा तय करेगा बजट

जयप्रकाश रंजन • नई दिल्ली

मोदी सरकार के मौजूदा कार्यकाल का दूसरा बजट कुछ वैसा ही होगा, जिसके लिए प्रधानमंत्री नरेंद्र मोदी और उनकी टीम को जाना जाता है। यानी चुनौतियों को दरकिनार करते हुए पहले बड़ा लक्ष्य तय करना और फिर उसे हासिल करने के लिए पूरी ताकत लगा देना। वित्त मंत्री निर्मला सीतारमण द्वारा शनिवार को पेश किया जाने वाला आम बजट 2020-21 अगले दशक में देश की विकास गाथा का पूरा रोडमैप पेश करने वाला होगा।

वित्त मंत्रालय की तरफ से तैयार आर्थिक सर्वेक्षण 2019-20 का संकेत है कि वित्तीय सुधारों को लेकर निर्भीक फैसला भी लिया जाएगा और एक दशक में हर हाथ को काम देने की दिशा में भी आगे बढ़ा जाएगा। यह भी तय है कि वित्त मंत्री राजकोषीय प्रबंधन को लेकर फिलहाल बहुत फिक्रमंद नहीं होंगे। वह निवेश, बचत और निर्यात को


6-6.5% अगले वित्त वर्ष में सुधार के साथ रह सकती है विकास दर

8% की विकास दर चाहिए अगले पांच साल तक पांच लाख करोड़ डॉलर की अर्थव्यवस्था बनने के लिए

3.3% से बढ़कर राजकोषीय घाटा 3.8 फीसद पर पहुंचने का अनुमान

बढ़ाने वाला बजट पेश करेंगे, ताकि लंबे समय तक तेज आर्थिक विकास दर हासिल की जा सके।

शुक्रवार को पेश आर्थिक सर्वेक्षण के मुताबिक चालू वित्त वर्ष में विकास दर पांच



संसद में शुक्रवार को बजट सत्र के पहले दिन आर्थिक सर्वे-2019-20 रिपोर्ट पेश की गई। यह इस रिपोर्ट के पहले खंड का कवर है

आर्थिक सर्वेक्षण 2019-20

फीसद पर सिमटने के बाद 2020-21 में छह से साढ़े छह फीसद रहेगी। यह निश्चिंत तौर पर देश की आर्थिक सेहत के लिए थोड़ी बेहतर स्थिति होगी, लेकिन वित्त वर्ष 2024-25 तक देश की

क्या मिल रहे हैं संकेत?

- सुधारों को लेकर उठाए जा सकते हैं अप्रत्याशित कदम
- आजमाए जा सकते हैं बचत बढ़ाने के नए उपाय
- ग्रामीण विकास के लिए आइटन में होगी भारी वृद्धि
- वानिकी, डेयरी व मछली पालन को मिलेगा बढ़ावा
- निर्यात से रोजगार बढ़ाने को नई रणनीति का एलान संभव
- देश में कारोबार की राह सुगम बनाने की पहल होगी तेज
- एसएमई के लिए फंड का होगा इंतजाम
- मौजूदा जरूरत को देखते हुए खर्च बढ़ाने पर रहेगा जोर
- खाद्य सस्बिडी पर जारी बहस के बीच चल सकती है कैची
- आवश्यक वस्तु अधिनियम में बदलाव भी संभव
- राजकोषीय प्रबंधन पर ज्यादा फिक्र नहीं करेगी सरकार

सालाना वृद्धि दर से ही सरकार यह लक्ष्य हासिल कर सकती है। हालांकि, आर्थिक मामलों के विशेषज्ञों का मानना है कि यह दर कम से कम 10 फीसद होनी चाहिए।

विशेष पेज >> 10-11

हर मोर्चे पर चुनौती

लंबे समय तक तेज विकास दर के लिए निवेश, बचत व निर्यात में लगातार वृद्धि बेहद जरूरी है। भारतीय अर्थव्यवस्था खत तनों मामलों में पिछड़ रही है। तीनों सेक्टरों में जान फूंकने के लिए सुधारों का नया डोज देना होगा। वित्त मंत्रालय के आर्थिक सलाहकार कृष्णमूर्ति सुब्रमणियन ने कहा, निवेश व बचत को बढ़ाने की कोशिश सतत प्रक्रिया है। विकास दर में गिरावट निचले स्तर पर है और अब आगे इसमें सुधार ही होना है।

विनिवेश पर बढ़ते आगे

इस वर्ष भले ही 1.05 लाख करोड़ का विनिवेश लक्ष्य हासिल होता नहीं दिख रहा हो, लेकिन अगले वित्त वर्ष में भी लक्ष्य बढ़ा रखा जाएगा। सरकार मान रही है कि आर्थिक हालात सुधरने के साथ ही विनिवेश प्रक्रिया भी तेज होगी। आर्थिक सर्वेक्षण ने निर्यात के जरिये बेरोजगारी खत्म करने का नुस्खा बताया है। सरकारी बैंकों की स्थिति पर निराशा को देखते हुए बजट में इस दिशा में भी बड़े एलान की उम्मीद है।

2018-19 की विकास दर घटकर 6.1 फीसद हुई

राष्ट्रीय सांख्यिकी कार्यालय (एनएसओ) के संशोधित आंकड़ों में वित्त वर्ष 2018-19 की विकास दर को 6.8 फीसद से घटकर 6.1 कर दिया गया है। यह संशोधन खनन, मैनुफैक्चरिंग व खेती के प्रदर्शन में कमी की वजह से किया गया है। एनएसओ ने बताया कि 2011-12 की कीमतों के आधार पर 2018-19 व 2017-18 में रीयल जीडीपी 139.81 लाख करोड़ और 131.75 लाख करोड़ रुपये रहा है। 2017-18 की विकास दर भी पुनः संशोधित करते हुए 7.2 से घटकर सात परसेंट कर दी गई है।

सरोकार

गंगासागर पहुंच 'पुण्य' कमाते हैं डॉक्टर भाई-बहन

कोलकाता : सारे तीरथ बा-बार, गंगासागर एक बार! लोग आस्था के महापर्व मकर संक्रांति पर एक बार भी गंगासागर पहुंच जाने को सौभाग्य मानते हैं, वहीं यह डॉक्टर भाई-बहन 40 साल से हर बार यहां पहुंच सेवा कर पुण्य कमाते आ रहे हैं। (पेज-7)

जागरण विशेष

तकनीकी क्रांति ला सकता है एटोसेकंड स्ट्रीक कैमरा

भोपाल : एटोसेकंड स्ट्रीक कैमरा नामक 4डी इलेक्ट्रॉन माइक्रोस्कोप से इलेक्ट्रॉन की गति को लाइव देखा जा सकता है। जर्मनी में कार्यरत वरिष्ठ वैज्ञानिक डॉ. मनीष गर्ग का आविष्कार इलेक्ट्रॉनिक्स, मेडिकल, कंप्यूटिंग क्षेत्र में क्रांति ला सकता है। (पेज-6)

न्यूज गैलरी

राज-नीति ▶ पृष्ठ 4

घपले के आरोपित आइएएस अफसरों को राहत नहीं

रायपुर : छत्तीसगढ़ में भाजपा शासनकाल में हुए करीब एक हजार करोड़ रुपये के घोटाले में आरोपित सात आइएएस समेत 12 अधिकारियों को हाईकोर्ट से राहत नहीं मिली है। उनके खिलाफ सीबीआइ को मुकदमा दर्ज करने का हाईकोर्ट ने निर्देश दिया है, जिससे टॉप ब्यूरोक्रेसी में खलबली मची है।

अंतरराष्ट्रीय ▶ पृष्ठ 13

ब्रिटेन ने आधी रात यूरोपीय यूनियन को कहा बाय

लंदन : ब्रिटेन आधी रात को यूरोपीय यूनियन (ईयू) से अलग हो गया। इसके साथ ही ईयू सदस्य देशों के साथ उसकी 47 साल पुरानी आर्थिक, राजनीतिक और कानूनी एकजुटता खत्म हो गई। ईयू से अलग होने वाली ब्रिटेन पर शुक्रवार को ब्रिटेन के प्रधानमंत्री बोरिस जॉनसन ने कहा, 'यह नए युग की शुरुआत है।'

थालीनॉमिक्स

जनता को बजटीय गणित समझाने के लिए सरकार ने नया तरीका खोजा है, सरकार ने सरल शब्दों में लोगों को बताया कि गत छह वर्षों में उसके खाने की थाली कितनी सस्ती हुई है

नई दिल्ली, प्रेद : अर्थशास्त्र का लोगों के जीवन पर बहुत असर पड़ता है। बावजूद इसके कुछ सीधी-सपाट बातों के अलावा लोग इसमें ज्यादा रुचि नहीं दिखाते हैं। कई बार सरकार का लाखों-करोड़ों का बजट लोगों को समझ से बाहर लगने लगता है। इस बार सरकार ने लोगों को इस परेशानी को दूर करने की दिशा में पहल की है। आर्थिक सर्वेक्षण में बाकायदा थालीनॉमिक्स का एक अध्याय जोड़ा गया है। इसमें सरकार ने यह समझाने की कोशिश की है कि पिछले पांच साल में उठाए गए कदमों से लोगों का खाना कितना सस्ता हुआ है। थालीनॉमिक्स में यह समझाया गया है कि सरकार के कदमों ने पांच सदस्यों वाले परिवार की जेब में सालाना कितने रुपये बचाए हैं। इसके लिए 25 राज्यों व केंद्रशासित प्रदेशों के औद्योगिक कर्मियों के लिए महंगाई की दर का आकलन किया गया। थाली की कीमत जानने के लिए अप्रैल, 2006 से अक्टूबर, 2019 तक की कीमतों को समाहित किया गया। थाली पर होने वाले खर्च की गणना करने के लिए आय में वृद्धि

सरकार ने आर्थिक सर्वेक्षण में जोड़ा थालीनॉमिक्स का अध्याय

सरकार के कदमों से 29 फीसद सस्ती हुई शाकाहारी थाली

मांसाहारी थाली भी 18 फीसद सस्ती, जेब में बच रहे सालाना 11787 रुपये

2015-16 से शुरू हुई गिरावट

थाली की कीमत में गिरावट का सिलसिला 2015-16 से शुरू हुआ। इससे पहले कीमतें लगातार बढ़ रही थीं। कृषि क्षेत्र में उत्पादकता बढ़ाने की दिशा में 2014-15 में सरकार ने कई सुधारवादी कदम उठाए थे। साथ ही कीमतों में पारदर्शिता लाने के लिए कृषि बाजारों में भी प्रक्रियात्मक सुधार किए गए थे। इनका नतीजा भी सालभर बाद ही दिखने लगा और 2015-16 में कीमतों में गिरावट शुरू हो गई। 2019 में कीमतों में कुछ बढ़ोतरी के बाद भी प्रभावी तौर पर एक थाली की कीमत कम हुई है।



प्रतीकचित्र

से लेकर अन्य सभी पैमानों का ध्यान रखा गया। इसमें देश के चारों हिस्सों उत्तर, दक्षिण, पूर्व एवं पश्चिम में एक थाली की एक्सप्ल्यूट कीमत का आकलन किया गया। चारों ही क्षेत्रों में 2015-16 से थाली की कीमतें कम हुई हैं। एक औसत

औद्योगिक कर्मचारी की सालाना आय के हिसाब से गणना करें तो 2006-07 की तुलना में 2019-20 में शाकाहारी थाली की कीमत 29 फीसद कम हो गई है। वहीं इसी अवधि में मांसाहारी थाली की कीमत में 18 फीसद की कमी आई है।

सीएए पर मोदी सरकार के तेवर सख्त

रक्षात्मक होने की जरूरत नहीं : प्रधानमंत्री

जागरण ब्यूरो, नई दिल्ली

यह तय है कि बजट सत्र में सत्तापक्ष और विपक्ष के बीच बयानों में घमासान देखने को मिलेगा। एक तरफ जहां विपक्ष नागरिकता संशोधन कानून (सीएए), राष्ट्रीय जनसंख्या रजिस्टर (एनपीआर) को एकजुटता का सबसे बड़ा शस्त्र मानकर विरोध को और धारदार बनाने की कोशिश में जुटा है। वहीं, राष्ट्रपति रामनाथ कोविंद के अभिभाषण के बाद प्रधानमंत्री नरेंद्र मोदी ने राष्ट्रीय जनतांत्रिक गठबंधन (राजग) के अपने साथियों से स्पष्ट कहा है कि इस मुद्दे पर रक्षात्मक होने की जरूरत नहीं है। बल्कि आक्रामक तरीके से अपना पक्ष रखना है। बजट सत्र के लिए रणनीति तैयार करने के लिए आयोजित राजग की बैठक में प्रधानमंत्री नरेंद्र मोदी ने कहा, 'विपक्ष सीएए को मुस्लिम विरोधी होने का दुष्प्रचार कर रहा है, जबकि सच्चाई यह है कि हमारे लिए अल्पसंख्यक भी उतने ही अपने हैं, जितने अन्य दूसरे नागरिक।'

बैठक के बाद राजग की सहयोगी लोक जनशक्ति पार्टी के नेता और केंद्रीय मंत्री रामविलास पासवान ने कहा कि नागरिकता संशोधन कानून के मुद्दे पर राजग पूरी तरह एकजुट है और चट्टान की तरह प्रधानमंत्री मोदी के साथ खड़ा है। उल्लेखनीय है कि इस मामले में पहले थोड़ा अलग रुख दिखा रहा शिरोमणि अकाली दल (बादल) अब पूरी तरह साथ आ गया है। वहीं जनता दल यूनाइटेड (जदयू) ने अलग राग अलाप रहे नेताओं को पार्टी से बाहर का रास्ता दिखा दिया है।

कहा, आक्रामक तरीके से अपना पक्ष रखें सदस्य

कानून मुस्लिम विरोधी नहीं, दुष्प्रचार कर रहा विपक्ष



प्रधानमंत्री नरेंद्र मोदी बजट सत्र के मौके पर राजग के वरिष्ठ नेताओं के साथ बैठक करते हुए। एएनआइ

प्रधानमंत्री के अलावा केंद्रीय गृहमंत्री अमित शाह पहले भी बार-बार कह चुके हैं कि नागरिकता संशोधन कानून से पीछे हटने का कोई सवाल ही नहीं है। दरअसल सर्वोच्च न्यायालय ने भी पिछले निर्णय में इस पर रोक लगाने से साफ इन्कार कर दिया था। नैतिक आधार पर सरकार के साथ महात्मा गांधी से लेकर पूर्व राष्ट्रपति प्रणब मुखर्जी और पूर्व प्रधानमंत्री और कांग्रेस के वरिष्ठ नेता मनमोहन सिंह तक के बयान हैं। ऐसे में वर्तमान सत्र में घमासान होना लाजिमी है।

नागरिकता कानून ऐतिहासिक : राष्ट्रपति

जागरण ब्यूरो, नई दिल्ली

नागरिकता संशोधन कानून को ऐतिहासिक फैसला बताते हुए राष्ट्रपति रामनाथ कोविंद ने भी साफ संदेश दे दिया कि विरोध प्रदर्शनों के दबाव में सरकार इस पर झुकने वाली नहीं है। साथ ही विरोध प्रदर्शनों के नाम पर हिंसा को खारिज करते हुए राष्ट्रपति ने दो दूक कहा कि बहस-चर्चा ही विवाद समाधान का रास्ता है। बजट सत्र की शुरुआत से पहले राष्ट्रपति संसद के संयुक्त सत्र को संबोधित कर रहे थे।

सीएए पर विपक्षी सांसदों की नारेबाजी और विरोध के बीच अपने अभिभाषण में राष्ट्रपति ने नागरिकता संशोधन कानून को महात्मा गांधी की इच्छा के अनुरूप बताते साफ कहा कि पाकिस्तान में अल्पसंख्यकों पर होने वाले अत्याचार के मद्देनजर इस कानून का लाया जाना अपरिहार्य था। उन्होंने कहा कि विभाजन के बाद बड़े माहौल में गांधीजी ने साफ कहा था कि 'पाकिस्तान के हिंदू और सिख, जो वहां नहीं रहना चाहते, वे भारत आ सकते हैं, उन्हें सामान्य जीवन मुहैया कराना भारत सरकार का कर्तव्य है।' उन्होंने सीएए पारित करने के लिए संसद के दोनों सदनों के सदस्यों का अभिन्दन करते हैं।

राष्ट्रपति ने कहा कि पाकिस्तान में अल्पसंख्यकों पर अत्याचार और बढ़ा है और ननकाना साहिब की घटना इसका ताजा प्रमाण है। पाकिस्तान में अल्पसंख्यक समुदाय पर हो रहे अत्याचार की निंदा करते हुए राष्ट्रपति ने कहा कि यह हम सभी का दायित्व है कि विपक्ष के

कहा, विरोध के नाम पर हिंसा की जगह नहीं

कानून को गांधी जी की इच्छाओं के अनुरूप बताया



नई दिल्ली में राष्ट्रपति रामनाथ कोविंद बजट सत्र से पहले दोनों सदनों के संयुक्त सत्र को संसद के केंद्रीय कक्ष में संबोधित करने के दौरान। प्रेद

सामने पाक के ऐसे कृत्यों को बेनकाब किया जाए। सीएए के खिलाफ चल रहे विरोध प्रदर्शनों का जिक्र किए बिना राष्ट्रपति ने कहा कि विरोध के नाम पर किसी तरह की हिंसा समाज और देश को कमजोर करती है। सरकार का मानना है कि चर्चा-बहस और वाद-विवाद ही लोकतंत्र को मजबूत करते हैं और समाधान का रास्ता निकालते हैं। सीएए पर राष्ट्रपति के इस नजरिए पर सत्तापक्ष के सदस्यों ने जहां में जेठें धपथपाईं वहीं, उत्तेजित विपक्षी सदस्यों ने भी जमकर नारेबाजी और शोर शराबा किया। (संबंधित खबरें पेज-3 पर)

ड्रोन से रखी निगाह, फिर ढेर किए तीन आतंकी

राज्य ब्यूरो, जम्मू

मुठभेड़ में एक पुलिसकर्मी व सीआरपीएफ के दो जवान घायल

प्लास्टिक के पाउडर की बोरियों से लदे ट्रक में छिपे थे जैश आतंकी

जम्मू शहर से 28 किमी दूर बन टोल प्लाजा पर शुक्रवार सुबह पांच बजे पालीविनाइल क्लोराइड की बोरियों से लदा ट्रक (जेके03एफ-1478) रुका। चालक समीर और सह चालक आसिफ मलिक तलाशी से आनाकानी करने लगे तो शक सवार। पुलिस और केंद्रीय औद्योगिक सुरक्षा बल (सीआइएसएफ) जवान सामान की तलाशी लेने लगे।

ट्रक के बाईं तरफ छोटे दरवाजे को खुलवाया तो अंदर छिपे आतंकीयों ने गोलीबारी शुरू कर दी, पुलिसकर्मी भूभराज सिंह के हाथ में गोली लगी। तब तक एक आतंकी ने बोरियां हटाकर बाहर निकलने की कोशिश की। वह कुछ कर पाता कि टोल प्लाजा कार्यालय की छत पर तैनात

सीआरपीएफ जवान ने उसे मार गिराया। फायरिंग के बीच दो आतंकीयों ने ग्रेनेड फेंका। इसके बाद स्मोक बम फेंका और धुंध की आड़ में साथ की खाई में कूद जंगल में भाग निकले। ग्रेनेड फटने से सीआरपीएफ जवान संजीव कुमार व पासवान घायल हो गए। करीब पाँच छह बजे सेना, पुलिस, केंद्रीय रिजर्व पुलिस बल व सीआइएसएफ ने जंगल को घेर लिया। सेना ने हेलीकॉप्टरों व ड्रोन से आतंकीयों की निगरानी शुरू की। करीब एक किलोमीटर जंगल में चले गए आतंकीयों की सटीक लोकेशन उस समय पता चली जब उन्होंने एक ड्रोन को निशाना बनाया। मॉनिटर पर आतंकीयों को देख सुरक्षाबलों ने उन्हें मार गिराया। अफसरों के अनुसार, ट्रक चालक समीर डार, सह चालक आसिफ मलिक व एक अन्य सवार आसिफ अहमद को नगरोटा थाने ले जाया गया। आसिफ गाइड बताया जा रहा है। आतंकीयों के पास से ये हुई बरामदगी पेज:6

भारत की लगातार दूसरी 'सुपर जीत'

वेलिंगटन, प्रेद : भारतीय टीम ने शुक्रवार को वेलिंगटन में चौथे टी-20 में न्यूजीलैंड को लगातार दूसरी बार सुपर ओवर में हराकर पांच मैचों की सीरीज में 4-0 की बढ़त लेने के साथ ही क्लॉन स्वीप की तरफ कदम बढ़ा दिया। इतिहास में पहली बार ऐसा हुआ जब दो टीमों के बीच लगातार दो मैचों का निर्णय सुपर ओवर से हुआ।

वेस्ट पैक स्टेडियम में भारत ने 20 ओवर में आठ विकेट पर 165 रन बनाए। न्यूजीलैंड की टीम सुपर ओवर में हरा कर और बढ़ रही थी लेकिन मैन ऑफ द मैच शार्दुल ठाकुर के आखिरी ओवर की बदौलत मेजबान 20 ओवर में सात विकेट पर 165 रन ही बना सके। मैच टाई हुआ जिसके बाद सुपर ओवर का सहारा लिया गया। न्यूजीलैंड ने सुपर ओवर में 13 रन बनाए और टीम इंडिया को जीत के लिए 14 रन का लक्ष्य मिला। भारत ने पांच गेंदों पर एक विकेट खोकर लक्ष्य हासिल कर लिया।

भारत ने सुपर ओवर में लगातार दूसरा मैच जीतकर सीरीज में 4-0 की बढ़त ली



वेलिंगटन में जीत के बाद खुशी जाहिर करते शिराट कोहली। प्रेद (पेज-14 भी देखें)

04 बार जसप्रीत बुमराह ने टी-20 क्रिकेट (आइपीएल भी शामिल) में सुपर ओवर फेंका और हर बार टीम जीती है। अंतरराष्ट्रीय टी-20 में बुमराह ने दोनों ही बार सुपर ओवर फेंका और टीम इंडिया जीती

06 बार साउथी ने सुपर ओवर में गेंदबाजी की जिसमें पांच बार न्यूजीलैंड की टीम को हार का सामना करना पड़ा। न्यूजीलैंड ने टी-20 में सात और वनडे में एक बार सुपर ओवर खेला है जिसमें उसे सिर्फ एक बार जीत मिली है

2006 में न्यूजीलैंड व वेस्टइंडीज के बीच खेला गया मैच टाई हुआ। यह अंतरराष्ट्रीय क्रिकेट में पहला टाई टी-20 मुकाबला था। वेस्टइंडीज और न्यूजीलैंड का मैच 126 के स्कोर पर टाई रहा। ऑकलैंड में हुए इस मैच को कीवी टीम ने वॉल आउट में 3-0 से जीता था।

दिल्ली में दो रुपये किलो आटा व छात्राओं को स्कूटी देगी भाजपा

राज्य ब्यूरो, नई दिल्ली

दिल्ली विधानसभा चुनाव के लिए भाजपा द्वारा शुक्रवार को जारी संकल्प पत्र में विश्वस्तरीय बुनियादी सुविधाएं उपलब्ध कराने, प्रदूषण, सार्वजनिक परिवहन और दूषित पानी की समस्या से निजात दिलाने का वादा किया गया है। साथ ही गरीबों को दो रुपये किलो आटा और कॉलेज में जाने का एलान किया है। गरीबों को पांच लाख तक की मुफ्त इलाज की सुविधा देने वाली प्रधानमंत्री आयुष्मान योजना व प्रधानमंत्री आवास योजना भी लागू करने की बात है। भाजपा ने कहा है कि मेरी दिल्ली, मेरा सुझाव अभियान के तहत 11.65 लाख लोगों से मिले सुझाव के आधार पर संकल्प पत्र तैयार किया गया है। प्रदेश भाजपा कार्यालय में आयोजित प्रेस वार्ता में केंद्रीय मंत्री नितिन

भाजपा ने पेश किया दिल्ली के विकास का संकल्प पत्र

गडकरी ने कहा, दिल्ली को सर्वश्रेष्ठ शहर बनाने की ताकत और सोच सिर्फ भाजपा के पास है। दिल्ली का भविष्य चीजें मुफ्त बांटने से नहीं दूरगामी योजना बनाकर तैयार करने से होगा। संकल्प पत्र में इसका ख्याल रखा गया है। उन्होंने कहा, भाजपा नेताओं को जब भी मौका मिला है, उन्होंने देश का भविष्य बदलने का काम किया है। मोदी सरकार ने दिल्ली में वायु प्रदूषण की समस्या हल करने के लिए 55 हजार करोड़ की लागत से सड़कें बनाई गई हैं। ईस्टर्न व वेस्टर्न पेरिफेरल पर 16 हजार करोड़ रुपये खर्च हुए हैं, इसे बनाने में दिल्ली सरकार ने पैसे नहीं दिए।

अप्रैल तक तैयार हो जाएगा दिल्ली-मेरठ एक्सप्रेस वे (पेज:2)